

## බුදුග්‍රෑණ අනන්ත ය

වෙසක් පොහොය නිමිති කරගෙන ක්‍රියාත්මක කළ යුතු ආගමික වැඩසටහනක් සැම වසරක ම අධ්‍යාපන අමාත්‍යාංශය විසින් පාසල් සඳහා නිරදේශ කරනු ලැබේ. මෙවර ද එම වැඩසටහන පිළිබඳ ව විද්‍යාල්පතිතුමා විසින් ගුරු සිසු දෙපිරිස දැනුම්වත් කරන ලදී. එහි එක් දිනයක් අසරණයින්ට පිහිට වීමත හා ගිලනුන්ට උපස්ථාන කිරීමට වෙන් කර තිබුණි. එය ක්‍රියාත්මක කිරීමේ වගකීම විද්‍යාලයේ බුද්ධ ධර්මය ගැන්වන ගුරු හවතුනට භාර කෙරිණි. එහි දී තවත් අංශයක් එයට එකතු කිරීමට ද ඔවුනු විද්‍යාල්පතිතුමාගේ නිරදේශය ලබා ගත්හ. එනම්, බුදුරජාණන් වහන්සේගේ උත්තරීතර ගුණාග කිහිපයක් නම් කර යය ගෞණීයේ සිට දහතුන ගෞණීය දක්වා සැම දිෂ්‍ය දිෂ්‍යාවක ම එම ගුණාග අලළා සාරගර්හ ලිපියක් ඉදිරිපත් කළ යුතු වීමයි. එම ලිපිය ලිවීමට අදාළ එක් උපදේශයක් වූයේ මාත්‍යකා කොට ගත් ගුණාගය තුළින් දිෂ්‍ය ජීවිතය සකස් කර ගැනීමට උපකාර වන ආදරුන ද රේට ඇතුළත් විය යුතු ය යන්නයි. එසේ ම නොද ම නිර්මාණයට තැගී ප්‍රදානය කෙරෙන බවත් වර්ෂ අවසානයේ බොද්ධ දිෂ්‍ය සංගමය මගින් පළකරන “ගවේෂි” සගරාවට එම ලිපිය ඇතුළත් කෙරෙන බවත් දන්වන ලදී. එසේ තොරාගත් ලිපිවලින් කිහිපයක් පහත දක්වේ.

### ගිලනුන්ට උපස්ථාන කිරීම

කායික හා මානසික රෝගාබාධ වැළදීම හෙවත් ව්‍යාධි දුක සසර සැරිසරන සියල්ලන්ට ම අත් විදිමට සිදුවේ. එසේ රෝගී වූ තැනැත්තා ගිලනකු ලෙස හැදින්වේ. කයින් මෙන් ම මනසින් ද දුර්වල වී විවිධ දුක්වේදනා විදිමින් ඔත්පළ ව සිටින ගිලන් තැනැත්තාට නීරෝගී ව සිටින ආග්‍රිතයන්ගේ උපකාරය අවශ්‍ය ය. එහි දී වෙද්‍යවරයකුගේ සේවය තරමට ම උපස්ථානයකාගේ සේවය ද වැදගත් වේ; වෙදකම මෙන් ම හෙදකම ද රෝගී වූ අයකුට අවශ්‍ය ය. බුදුරජාණන් වහන්සේ වෙද්‍යවරුන් අතර මෙන්ම හෙදවරුන් අතර ද පරමාදරුදී වූහ. උන් වහන්සේ අවශ්‍ය වූ මහා කරුණාවෙන් යුතු ව රෝගීන්ට සියතින් ම උපස්ථාන කළ ගෞෂ්ඨ ගාස්තාවරයෙක් වූහ.

ප්‍රතිගත්ත තිස්ස තෙරුන් පිළිබඳ කතා ප්‍රවත මේ එක් නිදසුනකි. නමින් තිස්ස නම් වූ උන් වහන්සේගේ සිරුරේ කුඩා බිඛිලි හටගැනීමේ. තුමයෙන් ඒවා විශාල වී සිරුර පුරා පැතිරිණ. එබැවින් වණ වූ සිරුරක් ඇති තිස්ස යන අර්ථයෙන් ප්‍රතිගත්ත තිස්ස තෙරුන් නමින් උන් වහන්සේ ප්‍රවලිත වූහ. මුල දී මෙම තෙරුනට උපස්ථාන කිරීමට හික්ෂුනු ඉදිරිපත් වූහ. එහෙත් පසු කාලයේ අනුක්‍රමයෙන් රෝගය අසාධා වී දුගඳක් ද වහනය වූ නිසා එම හික්ෂුනු රෝගියා අතහැර ගියහ. එයින් ප්‍රතිගත්ත තිස්ස තෙරුන් වහන්සේ පත් වූයේ දැඩි අසරණ භාවයකටයි. දිනක් විහාර වාරිකාවෙහි යෙදුණු බුදුරජාණන් වහන්සේට එම තෙරුන්ගේ රෝගී තත්ත්වය දැක ගත හැකි විය. වහා ම ක්‍රියාත්මක වූ බුදුරජාණන් වහන්සේ හික්ෂුනු වහන්සේලාගේ ද සහාය ඇතුව එම තෙරුන්ගේ තුවාල සේදා පිරිසිදු තොට කායික සුවය ඇති කළහ. අනතුරුව දේශනා කළ ධර්මයට සවන් දුන් තෙරණුවේ පිරිප්‍රන් මානසික සුවය ලැබ සියලු කෙළෙස් නසා රහත් ව පිරිනිවන් පැහ.

උදරාබාධයකින් පෙළණු හික්ෂුන් වහන්සේ නමකට බුදුරජාණන් වහන්සේ උපස්ථාන කළ කතා ප්‍රවතක් ද බොඳේද මූලාශ්‍රයවල හමුවේ. අරුණු උදරාබාධයකින් පෙළෙමින් මලමුතු ගොඩෙහි ම වැටිර සිටි එම හික්ෂුන් වහන්සේ ගැන ද බුදුරඳුනට දැන ගැනීමට ලැබේණ. අනතුරුව උන් වහන්සේ රෝගී හික්ෂුන් වහන්සේ විසු කුටිය වෙත වැඩිම කළහ. අසරණ ව සිටි උන් වහන්සේගේ රෝගී තත්ත්වය පිළිබඳවත් උපස්ථානයට හික්ෂුන් වහන්සේලා සම්බන්ධ නොවීමට හේතුවත් විමසා සිටියහ. එවිට රෝගී හික්ෂුන් වහන්සේ ක්‍රියා සිටියේ තමා නීරෝගී ව සිටිය දී රෝගී වූ හික්ෂුන් වහන්සේලාට උපස්ථාන කිරීමට කිසි දිනෙක සම්බන්ධ නොවීම නිසා තමනට මෙම තත්ත්වය උදා වූ බවයි.

ඒ අවස්ථාවේ බුදුරජාණන් වහන්සේ ආනන්ද හිමියන්ගේ ද සහයෝගය ඇති ව උණු ජලයෙන් එම හික්ෂුව සේදා පවිතු තොට උපස්ථාන කළහ; පසු ව සෙසු ආරාමික හික්ෂුන් කැදවා විශේෂ අනුගාසනාවක් ද කළහ. මහණෙනි, ඔබට දැන් මවක නැතු. පියකු නැතු. එහෙයින් මෙබදු අවස්ථාවක දී එකිනෙකා ඔවුනොවුන්ට උපකාරී ව සහයෝගයෙන් ක්‍රියා කළ යුතු ය. මගේ මෙම අවවාදය පිළිපදින තැනැත්තා ගිලනුන්ට උපස්ථාන කරන්නේ ය. ගිලනුන්ට උපස්ථාන කරන්නා මට උපස්ථාන කරන්නේ ය යනුවෙන් අවවාද කරමින් ගිලාන උපස්ථානය බුද්ධ පුජාවක් බවට පත් කළ සේක. එමෙන් ම ගිලනුන්ට උපස්ථාන කරන්නකු තුළ තිබිය යුතු ගුණාග පහක් ද උන් වහන්සේ දේශනා කළහ.

මෙම ආකාරයට බුදුරජාණන් වහන්සේ කායික ව රෝගී වූ අය සුවපත් කළ අවස්ථා ගණනාවක් පිළිබඳ ව සූත්‍ර ධර්මවල දැක්වේ. මහා කාඩ්ප මහරහතන් වහන්සේ රෝගී වූ අවස්ථාවක උන් වහන්සේ ඒ වන විට වැඩ විසු පිළිඳිලි ගුහාවට බුදුරජාණන් වහන්සේ වැඩිම කළහ. එහි දී උන් වහන්සේගේ සුවදුක් විමසා සත්ත බොජ්කංගය දේශනා තොට රෝගය සුවපත් කළ බව සඳහන් වේ. මෙම ආකාරයට ම මුගලන් මහරහතන් වහන්සේ අසනීප වූ අවස්ථාවක දී කළන්දක නිවාප නම් ස්ථානයට වැඩිම කර සුවදුක් විමසා දහම් දෙසා උන් වහන්සේ ද සුවපත් කළහ.



කුමන ආකාරයක රෝගීයකට ව්‍යව ද නිරෝගී අයගේ සහාය ලැබේය යුතු ය. බුදුරඳුන් එය ක්‍රියාවන් පෙන්නුම් කර ඇත. එම බුදුගුණය අප විසින් ආදර්ශයට ගත යුතු ය. අප කායික රෝගී තත්ත්වයෙන් පෙළඳු අවස්ථාවක් සිහියට තාග ගතිමු. ඒ අවස්ථාවේ අප විදි පිඩාව දුරු කරලීමට වෛද්‍යවරුන්, හෙද හෙදියන් හා උපස්ථායකයිනට අමතර ව යාතින්, හිතවතුන් හැකි අයුරින් සාත්ත්‍ය කිරීමට සහාය වූ අයුරු අපට මතක ය. එබදු සහායක් නොලැබූණා නම් අප තවත් අසරන තත්ත්වයට පත්වීමට ඉඩ තිබුණි. එබැවින් අප නිරෝගී ව සිටින අවස්ථාවක ව්‍යව ද රෝගී වූ යාතින්ට, හිතවතුන්ට, අසල්වැසියන්ට පමණක් නොව නොහඳුනන අයට ව්‍යව ද සුළුවෙන් හෝ උපස්ථාන කිරීමට යොමු විය යුතු ය. එය මහා පිංකමක් සේම බුදුරඳුන්ට කරන සැලකිල්ලක් ද වේ. රෝහලක රෝගී ව සිටින තම යාතියාගේ උපස්ථානයට යන්නකු එහි සිටින වෙනත් රෝගීන්ට අවශ්‍ය උපස්ථාන කිරීම ද අයය කළ යුතු ය.

මානසික රෝගීන් උමතුවෙන් කරන කියන දෙය සමවිවලයට ලක්කරමින් උසුළු විසුළු කරන ඇතැම් පිරිස් ද අප අතර සිටිති. ඇතැමෙක් මේ රෝගීනට කායික හිංසන කිරීමට පවා යොමු වෙති. එය මහෝ විකාතියකි. අප කළ යුත්තේ එම රෝගීන් කෙරෙහි අනුකම්පාවෙන් කටයුතු කිරීමයි; ගක්ති ප්‍රමාණයෙන් ඒ අයගේ නිරෝගී බව ඇති කරලීමට සහාය වීමයි.

### අසරණ සරණ ගුණය

අප බුදුරජාණන් වහන්සේ දෙනික ව පැසුඩ් යම් කිස ආරම්භයේ දී මහා කරුණා සමාපත්ති සුවයෙන් වැඩ සිටියන. එහි දී සිදු කෙරෙන්නේ එදින තමන් වහන්සේගේ පිහිට, අනුග්‍රහය ලැබේය යුත්තේ කාට ද යන්න විමසා බැලීමකි. එස් උන් වහන්සේගේ පිහිට ලැබූ පිරිසට දිව්‍ය, මනුෂ්‍ය පමණක් නොව තිරිසන් සත්ත්‍ය ද ඇතුළත් වූහ. බුදුරජාණන් වහන්සේ, අසරණ වූ මේ පිරිස් සොයාගෙන වැඩිම කොට අවශ්‍ය අනුග්‍රහය ලබා දුන් සේක. මේ වැඩිම කිරීම නිබද්ධ වාරිකා නමින් හැඳින්වේ. එනම් විශේෂ පුද්ගලයකු හෝ පිරිසක් අරබයා පිහිටිවීමට වැඩිම කිරීමයි.

බව කතරේ අතරම් ව සිටින සියලු දෙනා ද අසරණයෝ ය. ඒ අයට ධර්මාවබාධය ලබා දීමට උන් වහන්සේ කටයුතු කරනු ලැබූවේ ද අසරණ සරණ ගුණය නිසාවෙති. තමුන් විශේෂ අනුග්‍රහය ලැබේය යුතු පිරිස් දෙනික ව බුදු අසට දරුණය විය. උන් වහන්සේ ඒ අය වෙත වැඩිම කර පිහිට වූහ. ඒ අතර පියාගේ මරණීන් පසු අන්ක විධ දුක් ගැහැටුවලට මූහුණ පැ සත් හැවිරිදී සේපාකට පිහිට වීම සඳහා වැඩිම කිරීමට සිදු වූයේ සොජාන් බිමක් වෙත ය. ඒ වන විට ඔහු මළ මිනියකට තබා ගැට ගසා තිබුණි. සිතලේ වෙවුලමින් බියට පත් ව තැනිගෙන සිටි සේපාකට සෙනෙහෙබර වදනින් ඇමතු බුදුරජාණන් වහන්සේ, කරුණාහරිත හදවතක් ඇති පියකු ලෙසින්, එම දරුවා එයින් මුදා ගත් සේක. අවසානයේ විහාරයට කැඳවාගෙන විත් සසුන් ගත කරනු ලැබූවේ මෙලොව පමණක් නොව පරලොව දී ද කිසිවිටක් අසරණ නොවන පරිද්දෙනි.

සැබාල් කුලයක උපත ලද සුනිත ද එබදු ම අසරණ තත්ත්වයට පත් අයෙකි. පහත් යයි සම්මත කුලයක ඉපිද සිටි නිසා සුනිත වැනි අයට සමාජයෙන් ලැබේය යුතු වරප්‍රසාද කිසිවක් හිමි නොවුණි. ඔහුට දිවි ගෙවීමට සිදු වූයේ නගරයේ කසල ගෝධක වැන්තියේ නියැලීමෙනි. මේ අමිහිර, කටුක ජීවිතයෙන් බුදුරඳුන් විසින් ඔහු ගලවා ගත්තේ සපුන්ගත කිරීමෙනි. ඉන් අනතුරුව හොතික පරිසරයේ ඇති කසල පමණක් නොව හව ගමනේ දී හමුවන කසල ද අභිකර දුම්මට සුනිත තෙරැන්ට හැකි විය. නිකසල වූ නිර්වාණාවබෝධය උදාකර ගැනීමට සුනිත තෙරැන්ට අවකාශය සැලසුණි.

සෞරුන් අතින් ගිලිහි වැටි තිබු කහවතු පොදියක් අහුලා ගැනීම නිසා කරදරයකට පත් වීමට ගිය අසරණ ගොවියකු බෙරා ගැනීමට බුදුරජාණන් වහන්සේ ආනන්ද හිමියන් සමග කෙතකට වැඩිම කළහ. තමා භදා වඩා ගත් දරුවන්ගෙන් නිසි සැලකිලි නොලැබීම නිසා ජීවිතයේ සැදැ සමයේ අසරණ ව සිටි පියකුහට දරුවන්ගෙන් නැවත සැලකිලි ලැබීමට සැලැස්වීම ද බුදුරජාණන් වහන්සේගේ අසරණ සරණ ගුණය පිළිබිඳු කෙරෙන තවත් සිදුවීමකි.

අකාල උපදුව නිසා මරණයට නියමිත ව සිටි මිනිස් ජීවිත බෙරා ගැනීමට ද බුදුරඳුන්ට හැකි විය. ඒ අතර සත් හැවිරිදි වියේ දී ම යක්ෂයකුට බිලි වීමට සිටි ආලවක කුමාරයාත්, දිසායු කුමාරයාත් වූහ.

ස්වාමි දියණීයගේ හිංසා පීඩා විද දරා ගැනීමට නොහැකි ව සිය දිවි හානිකර ගැනීමට උත්සාහ ගත් රැඹුමාලාවනට නැවත ජ්වත් වීමේ ආඟාව ඇති වූයේ ද බුදුරඳුන්ගේ අසරණ සරණ ගුණය නිසා ය. කර්ම ගක්කිය මත ජීවිත අතිම් වූ බොහෝ දෙනකු මිය යැම්ම පෙර මුවන්ගේ ජීවිත සැපවත් කරලීමට උන් වහන්සේ කටයුතු කම්ලේ මුවන් වෙසෙන ස්ථාන සෞයා වැඩිම කරලීමෙනි. මට්ටකුණ්ඩි, ජත්තමානවක, පේෂකාර දියණීය, බාහියදාරුවීරිය යන අය ද එසේ පිළිසරණ ලැබුවේය.



බුදුරජාණන් වහන්සේ මිනිසුන්ට පමණක් නොව තිරිසන් සතුන්ට ද පිළිසරණ වූහ. යුද ජයග්‍රහණවල දී විශේෂ මෙහෙයක් කළ උදේශී රජත්‍යමාගේ හඳුවතිකා ඇතින්නට පිහිට වීම එයට එක් නිදසුනකි. වයස් ගත ව සිටි හඳුවතිකාට කිසිවෙකුගේ පිහිටික් නැති විය. ඕ අසරණ තත්ත්වයට පත් වූවා ය. හඳුවතිකාට පිළිබඳ තොරතුරු දැනගත් බුදුරජාණන් වහන්සේ තිරිසන්ගත සතකුට වූව ද කළ ගුණ සැලකීමේ අයය රජත්‍යමාට පෙන්වා දුන්හ. අනතුරුව තමා අතින් සිදුවූයේ බලවත් වැරද්දක් බව පිළිගත් රජත්‍යමා පෙර පරිදි එම ඇතින්නට සංග්‍රහ කළේ ය. ගැරඹියකුට හිංසා කරන දරුවන් පිරිසකට එම ක්‍රියාවේ ඇති අනිසි එල විපාක පෙන්වා දී එම අසරණ සතාට නිදහසේ ඉවත් ව යැමට බුදුරජාණන් වහන්සේ අවකාශය සලසා දුන්හ.

බුදුරජාණන් වහන්සේ වැඩ සිටි පන්සාලිස් වස ම කැපකලේ මේ අයුරින් අසරණයින්ට පිහිට වීම සඳහා ය. ඒවත් ව සිටින කෙටි කාලය තුළ අප ද උත්සාහ ගත යුත්තේ භැකි අයුරින් අසරණයින්ට පිහිට වීමටයි. මගතොට දී අපට විවිධාකාරයෙන් අසරණවූවෝ භමු වෙති. ඒ අතර යාචකයන් එක් පිරිසකි. ඔවුන්ගෙන් ඇතැමිනු ගේරාබාධ ඇති අය වෙති. තවත් අයෙක් කිසිවෙකුගේ සරණක් නැති වයස් ගත වූවෝ වෙති. මේ පිරිසට කුමන ආකාරයෙන් හෝ උපකාරයක් කිරීම, ඔවුන්ගේ සිත සතුටු වීමට මෙන් ම අපගේ සිත සතුටු වීමට ද හේතු වේ. එය ර්ලැග හවය සැපවත් වීමට හේතු වන පින්කමක් ද වේ. ඇස් නොපෙනෙන අයෙකුට පාර මාරුවීමට, බස් රථයකට නැගීමට, බැසීමට උපකාර කිරීම ද, බස් රථයක ගමන් ගන්නා විට හිඳ ගැනීමට අවශ්‍ය අයකුට තම අසුන පරිත්‍යාග කිරීම ද අසරණ සරණ වීමිනි. එස් උපකාරයක් කළ භැකි ව තිබිය දී අප එය නොකර සිටීම නොමිනිස් කමකි.

### පුරිසදුම් සාරථී ගුණය

අප තිලෝගුරු බුදුරජාණන් වහන්සේට මනුෂ්‍ය, තිරිසන්, යක්ෂ, දේව, බුහුම ආදි සියලු සත්ත්ව සමූහයා අතුරින් නොහික්මුණු පිරිස් හික්මවා ගැනීමේ මහා බලයක් තිබුණි. එම බලය නව අරහාදී බුදුගුණවල පුරිසදුම්මසාරථී ගුණය ලෙස දැක්වේ. නොහික්මුණු පිරිස් හික්මවා ගැනීම සඳහා උන් වහන්සේ භාවිත කළේ කරුණාව, මෙත්‍යිය, ඉවසීම, ප්‍රාදාව වැනි වූ ආධ්‍යාත්මික ගුණාංග ය.

මෙති බුදුගුණ මත පිහිටා දමනය කළ පිරිස් අතර අංගුලිමාල එක් අයෙකි. අහිංසක, තම ගුරුවරයාගේ පවිත්‍ර ඉල්ලීම ඉටු කිරීම සඳහා අංගුලිමාල කෙනෙක් විය. හෙතෙම හමුවන ඕනෑ ම අයකුගේ තරාතිරම, ඇතිතත්වය, හිතවත්කම නොබලා සිය දහස් ගණන් මිනිසුන් මරණයට පත් කළේ ය. මූල් කොසල රාජ්‍යය ම බියෙන් ඇලුලි හියේය. මේ බිය දුරු කිරීමට බුදුරජාණන් වහන්සේ ඉදිරිපත් වූහ. උන් වහන්සේ අංගුලිමාල වෙසෙන ප්‍රදේශයට වැඩිම තොට ඔහු දමනය කළේ දඩු, මුගුරු, ආයුධවලින් තොර ව කාරුණික වවනවලිනි. අවසානයේ අංගුලිමාල පැවැති ව රහන් උතුමකු බවට පත් විය.

අප බුදුරජාණන් වහන්සේ, අලවි නුවර මිනිසුන් දැඩි ලෙස පීඩනයට ලක් කරමින් වාසය කළ ආලවක යක්ෂයාගේ විමානයට වැඩිම කොට මහු දමනය කළ සේක. පසු ව එම සැබූ පරුෂ යක්ෂයා තෙරුවන් සරණ ගිය උපාසකයෙක් විය. මේ අයුරින් ම බුදුරජාණන් වහන්සේ සුවිරෝම බරරෝම වැනි යක්ෂයින් ද දමනය කළ සේක. දේවදත්ත විසින් අජාසන් රුපුගේ ඇත් හලේ සිටි මද කිපුණු නාලාගිරි හස්තිරාජයාට රා පොවා බුදුරඳුන් හමුවට උග්‍ර එවතු ලැබුවේ උන් වහන්සේ විනාශ කරලිමේ අටියෙනි. එම දරුණු ඇතු බුදුරඳුන්ගේ සිරි පා අඩියස දණ තැමුවේ උන් වහන්සේගේ උතුම් මෙමත් ගුණය නිසාය.



විවිධ අන්තගාමී මති මතාන්තර හෙවත් දැඡ්ටිවාද කරපින්නා ගෙන සිටි මහන බමුණන් ද තම ප්‍රයා මහිමයෙන් බුද්ධ ග්‍රාවකයින් බවට පත්කරලීමට උන් වහන්සේට හැකි විය. තමා භා වාද කිරීමට සරිලන අයකු මෙතෙක් පහළ වී තැනැයි සිතා උච්චවෙන් ක්‍රියා කළ සවිවක නිගණීයපුණුයා බුදුරඳුන් භා වාදයට පැමිණ පරාජයට පත් වූයේ සුරයාලෝකය හමුවේ කණාමැදිරි එලිය වියැකී යන්නා සේ ය. නිගණීයනාතපුත්ත ගාස්තාවරයාගේ ප්‍රබල අනුගාමිකයකු වූ උපාලි ගෘහපති බුදුරඳුන් හමුවට පැමිණියේ උන් වහන්සේ දැඩි පීඩනට ලක් කොට පරාජය කිරීමේ අරමුණීනි. තමුත් අවසානයේ සිදු වූයේ හෙතෙම බුද්ධ ග්‍රාවකයෙක් වීම ය.

විශාල අනුගාමික පිරිසක් සහිත ව ප්‍රසිද්ධියට පත් ව සිටි තුන්බැං ජටිලයන් යහමගට ගැනීම පිශීස දැඩි වෙහෙසක් දීමට බුදුරුදුන්ට සිදුවේ. ඔවුන් පිරිසක් වශයෙන් බුදුරුදුන් පරාජයට පත් කිරීමට බොහෝ ක්‍රියාකාරකම් සිදු කළ ද අවසානයේ දහසක් පමණ වූ ජටිල පිරිස බුද්ධ ග්‍රාවකයන් බවට පත් වූහ. මේ ආකාරයට බුදුරජාණන් වහන්සේ විසින් දමනය කරනු ලැබූ බොහෝ දෙනා පිළිබඳ තොරතුරු ගුරුල්ගේමීන් විසින් රචිත අමාවතුර නම් සාහිත්‍ය කාන්තියෙහි දක්වේ. එහි හතර වන පරිවිශේදය ආරම්භයේ දී එසේ දමනය කරනු ලැබූ අය පිළිබඳ ව සැකෙවින් දක්වා ඇත්තේ මෙසේ ය;

මෙසේ බුදුහු දෙවිරම වෙහෙර දහම් අමා වහරේ වස්වමින් වැඩවසනුවෝ තුන් ලෙවිහි සැරු සැරු උපාල ගාහපතිහු ඇ සිටිනුද් කුටදන්ත ඇ බමුණුද් අජාසත් ඇ රජුනුද් අගුල්මල් ඇ සෞරනුද් සහිය ඇ පරිභාජකුණුනුද් සව්වක ඇ නිවටනුද් පාධීක පුතු ඇ දිසුඩරයනුද් සව්ව බල්ද ඇ ජ්‍යෙෂ්ඨයනුද් පාවාරික ඇ තවුහනුද් ගාක්ෂප්‍රතු ඇ මහණනුද් නන්දේපනන්ද ඇ නාගරාජයනුද් නාලාගිරි ඇ ඇතුනුද් ආලවක ඇ යකනුද් රාභු ඇ අසුරයනුද් සක්දෙවි ඇ දෙවියනුද් බක ඇ බමුණුද් දමා අමා මහ නිවන් පැමිණ වූහ.

එසේ ම බුන්සරණ නම් ධර්ම සාහිත්‍ය කාන්තිය ද එබදු කරා පුවත් අප වෙත ගෙන එයි. මේ සියලු දෙනා දමනය කරන ලද්දේ බුදුරුදුන්ගේ ආධ්‍යාත්මික ගක්තිය හා ගුණ බලය මගිනි. උන් වහන්සේගේ පුරිසදුම් සාරථී ගුණය තුළින් පිළිබිඳු වන්නේ නොකිමුණු දරදඩු සත්ත්වයින් හික්මවා ගැනීමට දඩු මුගුරු, අවී ආයුධ හෝ සැඩිපරුෂ වචන හාවිත කිරීම අනවශ්‍ය බවයි; එම වරිත ලක්ෂණ ඇති පුද්ගලයින් සංවර්ධිලි වචන හා උපතමයිලි කුමවේද මගින් සත්සුන් කර ගත හැකි බවයි. පාසල්, පන්තියේ හා වෙන යම් සමාජයක දී අපට හමු වන නොකිමුණු පුද්ගලයින් යහමගට ගැනීමට ඔවුනට කාරුණික වචනයෙන් කකා කරමු; ඔවුනගේ අදහස්වලට හොඳින් ඇපුම්කන් දෙමු; ඔවුනගේ ගැටුවලට විසඹුම් ලබා දීමටත් ඔවුනට අවශ්‍ය උපකාර ආදිය කිරීමටත් යොමු වෙමු. එවිට ඔවුන් සත්සුන් පුද්ගලයන් බවට පත් කිරීමට අපට හැකි වනු ඇතේ.

## තාදී ගණය

මෙලොව ජ්වත් වන අපට අවලෝ දහමට මුහුණ දීමට සිදුවේ; ලාභ මෙන් ම අලාභ ද ලැබේ; යස මෙන් ම අයස ද උරුම වේ; නින්දා මෙන් ම ප්‍රගංසා ද විදීමට සිදුවේ. සැප සම්පත් මෙන් ම දුක් දොම්නස් ද අප වෙත ලැගාවේ. ඒ බව ගැහුරින් තේරුම් ගෙන ක්‍රියා කළ ග්‍රේෂ්ය ගාස්තාවරයකු ලෙස බුදුරජාණන් වහන්සේ හැදින්විය හැකි ය. උන් වහන්සේ ඉහත කි ලෝක ධර්මතාවන්ට මුහුණ දුන්හ; එහෙත් මදකට හෝ කම්පා නොවූහ; ලාභයෙන්, යසසින්, ප්‍රගංසාවෙන්, සැපතින් උද්දාමයට පත් නොවූහ; එසේ ම අලාභයෙන්, අයසින්, නින්දාවෙන්, දුක් පිඩාවලින් අසහනයට ද පත් නොවූහ; සැම විටම මධ්‍යස්ථාව ව සියල්ල දරා ගත්හ. එය හැදින්වෙන්නේ තාදී ගුණය ලෙසයි. එයම අකම්පා ගුණය ලෙස ද දක්වේ.

ඩුදුරදුන්ට ලාභ ලැබුණ අවස්ථා අපමණ ය. රජවරුන්ගෙන් සිටුවරුන්ගෙන් මෙන් ම සෙසු ජනතාවගෙන් ද උන් වහන්සේට බොහෝ පුද්සත්කාර ලැබුණි. කොසොල් මහ රජතුමා අසදාය මහා දානයකින් උන් වහන්සේ පිදුවේ ය. අනෙකීඩු, විශාලා වැනි ප්‍රභුවරු ජේත්වනාරාමය, පූර්වාරාමය වැනි ආරාම පූජා කළහ. දාන මානාදිය මෙන් ම වටිනා සිටුරු පිරිකර ද උන් වහන්සේට ලැබුණි. එහෙත් ඒ කිසිවකින් උන් වහන්සේ උද්දාමයට පත් නොවුහ. ඩුදුරදුන්ට ලාභ පමණක් නොව අලාභ ද ලැබුණි. ඇතැම් විටෙක කටුක ආහාර වළඳුම්න් පාංශුකුල විවර පරිහරණය කරමින් රැක්මුල් පර්වත හෝ සොහොන් භුමිවල කළේ ගත කිරීමට උන් වහන්සේට සිදුවිය. එය සාමාන්‍ය අදහසට අනුව නම් අලාභයකි; දුකකි. ඩුදුරජාණන් වහන්සේ කිසි විටකත් එය අලාභයක් හෝ දුකක් හෝ ලෙස නොසිතුහ. උදය බමුණාගේ ආරාධනයෙන් ඩුදුරදුන් ඇතුළු ග්‍රාවක පිරිස දොලොස්වන වස් කාලය ගත කළේ වේරෝජා තුවර ය. එහෙත් එම බමුණා වස් තුන් මාසය ගත වන තුරු ම සිව් පසයෙන් උපස්ථාන කිරීමට නොපැමිණියේ ය. එම තුන් මස ම උන් වහන්සේලාට ආහාර වශයෙන් ගැනීමට සිදු වුයේ අශ්ච්ව වෙළෙඳුන් පිරිසක් ලබා දුන් යව නමැති කටුක ආහාරයයි. උන් වහන්සේ ආපසු වැඩම කළේ, තමන් වහන්සේ ආපසු ව්‍යුහ බමුණාට දැන්වීමෙන් අනතුරුව ය.

ඩුදුරදුන් හික්ෂුන් වහන්සේලා සමග වාරිකා කළ එක් අවස්ථාවක ද සුප්පිය නම් පරිභාජයකු ඩුදුරදුන්ට ද, ධර්මයට ද, සංසයාට ද දොස් නගමින් අගුණ කියමිනුත්, බුහ්මදන්ත නම් මහුගේ අන්තේවාසිකයකු ඩුදුරදුන්ට ද, ධර්මයට ද, සංසරත්නයට ද පුඡාසා කරමින්, ගුණ කියමිනුත් පැමිණි බව ද සඳහන් වේ. එම පුවත ඩුදුරජාණන් වහන්සේට හික්ෂුන් වහන්සේලා විසින් දන්වන ලදී. උන් වහන්සේ එවිට වදාලේ “අනුන් මට දොස් කියතොත් එයට ඔබ කේප නොවිය යුතු ය; අසකුව නොවිය යුතු ය; අමනාප ඇති කර නොගත යුතු ය. එවැනි විටක ඔබ කේප ව්‍යුවහොත් අනුන් කියන දේ සත්‍යය ද අසත්‍ය දැ සි දන ගැනීමට නොහැකි ය. එසේ ම මහණෙනි, අනුන් මගේ හෝ ධර්මයේ හෝ සංසයාගේ හෝ ගුණ කියතොත් එයින් ද ඔබ බලවත් ප්‍රිතියට නොපැමිණිය යුතු ය; සොමනස් ව ප්‍රිතියෙන් මුසහන් නොවිය යුතු ය.” යනුවෙති.

ඩුදුවරයකු ලොව පහළ වන්නේ මිනිස් වර්ගයා ඉදිරියේ ඇති මහා ගැටුලුව වන සසර දුක හෙළිදරව් කිරීමට ය; ඒ පිළිබඳ ව අවබෝධයක් මිනිසා තුළ ඇති කර එම දුකින් අත් මිදීමේ මග මිනිසාට පෙන්වා දීමට ය. මේ උතුම් මෙහෙවරෙහි යෝදුණ උන් වහන්සේට සත්පුරුෂ, ගුණරුක විවිධ පුද්ගලයින්ගේ ඇගයීම් හිමි විය. එසේ ම අසත්පුරුෂ, ගුණරුක නොවු මිනිස්න්ගේ පිඩාවන්ට ලක්වීමට ද සිදු විය. ඒ කිසිවකින් උන් වහන්සේ සැලුණෙන් තැතැ.

ඇතැම් ආගමික පිරිස් ඩුදුදහමේ ව්‍යාප්තිය තම ආගමික මතවාදයට අනියෝගයක් වේ යැයි සිතා ඩුදුරදුන් අපහාසයට හා අපකිරතියට ලක් කිරීමට විවිධ කුට උපක්‍රම යෝදුහ. සුන්දරී පරිභාජකාව හා සම්බන්ධ සිදුවීම එයට එක් නිදසුනකි. මාගන්දියාගේ හා විංචාමානවිකාවගේ නීත්දා අපහාසවලට මුහුණ දීමට ද ඩුදුරජාණන් වහන්සේට සිදුවිය. අක්කේපසහාරද්වාජ, කසිහාරද්වාජ වැනි ඇතැම් බුහ්මණයින් හමුවට වැඩමවා ඔවුන්ගේ අපවාදවලට ද ඩුදුරදුන් මුහුණ දුන්නේ මුවුන්ට යහමග කියාදීමේ අපේක්ෂාවෙති. එදා



භාරතීය සමාජය තුළ බුදුරඳන් ප්‍රගංසාවට ලක් කරන්නන්ගෙන් ද, යසස වර්ධනය වන අයුරින් ක්‍රියා කරන්නන්ගෙන් ද අඩුවක් නොවේ. ඒ බව ආගමික නායකයන් වූ සෝන්දණ්ඩ්, වංකි පොටියපාද වැනි බාහ්මණයින් හා පිරිවැශයන් කළ ප්‍රකාශවලින් පැහැදිලි වේ. කොසල, බ්‍රිතියාර වැනි මහරජවරු ද අන්පිඩු, විභාභා වැනි ග්‍රාවක ග්‍රාවකාවන් ද බුදුරඳන්ගේ සේවය අගයමින් ප්‍රගංසා කළ නමුත් උන් වහන්සේ ඒවායින් උද්දාමයට පත් නොවේ. සංගාම භුමික සිටින ඇතෙකුට සතුරාගෙන් හී පහරවල් කොතරම් වැදුණ ද පසු පසට ගමන් නොකොට ඉදිරියට ම ගමන් කරන්නාක් සේ නින්දා ප්‍රගංසා හමුවේ නොසැලී ඉදිරියට ම ගමන් කිරීමේ අපුරුව හැකියාවක් බුදුරඳන් සතු ව පැවැතුණී. එය තාදී ගුණයේ සුවිශේෂත්වයයි. අටලෝ දහමින් කම්පා නොවේ කටයුතු කිරීමට යමෙකුට හැකිතම් එය දියුණුව ඇතිකරන කරුණක් බව මහා මංගල සූත්‍රයේ දක්වා ඇත.

අපේ ජ්‍යෙෂ්ඨය මැනැවින් ගොඩනගා ගැනීමට අටලෝ දහමින් කම්පා නොවීමේ ගුණය හෙවත් තාදී ගුණය වෙශසින් උපකාරී වේ. කිසි යම් විභාගයකින් අසමත් වූ විට ඇතැම් ගිහා ගිහාවන් තමාගේ සියලු අපේක්ෂාවන් බිඳවැටුණේ යැයි සිතා හඩා වැළඳීමටත් ඇතැම් විට ජ්‍යෙෂ්ඨයෙන් ම සමු ගැනීමටත් පෙළමූණු අවස්ථා වාර්තා වේ. අටලෝ දහමේ ස්වභාවය හරි හැටි තේරුම් ගෙන කියා කළේ නම් එවන් පියවර ගැනීමට ඔවුන් යොමු වන්නේ නැතු. අසමත් වූ විභාගයෙන් නැවත ජය ගැනීමට අදින් කර ගැනීමට, එම අලාභය තමාට පමණක් සිදු වූ එකක් නොවේ යැයි සිතා කටයුතු කිරීමට අප පෙළඹිය යුතු ය. විභාග හෝ තරග ජයග්‍රහණයක් ලද පසු උද්දාමයට පත් ව අනෙක් එය අපහසුකාවට පත් වන ලෙස කියාකිරීම ද නොකළ යුතු ය. ලාභ අලාභ දෙක පෙළ ධර්මතාවක් බැවින් එය සම සේ විද දරා ගැනීමේ මානසික ගක්තිය ගොඩ නගා ගත යුතු ය.

අප වැඩිහිටියන් බවට පත් වූ විට ද කොපමණවත් මෙම ධර්මතාවන්ට මුහුණ පැමට සිදුවනු ඇත. එබැවින් නිතර ම ලාභ පමණක් නොව අලාභ ද විද දරා ගැනීමට අපට හැකියාව පැවැතිය යුතු ය. අපට ඇතැම් විටෙක නින්දා අපහාසවලට මුහුණ දීමට සිදුවේ. එවන් අවස්ථාවල දුරුමුඛ වී හඩා වැළඳීමටත් ක්ෂණික තීරණ ගැනීමටත් නොපෙළඹිය යුතු ය. එසේ ම ප්‍රගංසාවක් ලැබුණ විට එයින් උද්දාමයට පත් ව කියා කිරීම ද අනුවණකමකි. සැප දුක් දෙකක් දී ද නොසැලී කියා කිරීමට අප පුරු පුරුදු විය යුතු ය. අටලෝ දහමට මුහුණ පැමට බුදුරඳන්ට පවා සිදු වූ බව තේරුම් ගෙන තාදී ගුණයේ ආදර්ශය ලබමින් දිවි මග සරුකරගෙන ඉදිරියට යැමට අප සමත් විය යුතු ය.

## සාරාංශය

බුදුරජාණන් වහන්සේ තුළ පැවැති අසීමිත වූ ගුණ සමුදායයෙන් ගුණ හතරක් පමණක් මෙහි දක්වේ. බුදුරඳුන් අසරණයින්ට පිහිට වූ විවිධ අවස්ථා අතුරින් කිහිපයක් ද දක්වා ඇත. උන් වහන්සේ මුළු ජ්විත කාලය ම කැප කළේ අසරණයින්ට පිහිට වීම සඳහා ය. කාසික ව හා මානසික ව රෝගී ව්‍යවහාර පිහිට වූ අවස්ථා ද දමනය කිරීමට අපහසු බොහෝ දෙනා බුදුරඳුන්ගේ අධ්‍යාත්මික ගුණය තුළින් හික්ම වූ ආකාරය ද දැන ගැනීමට හැකි වේ. තාදී ගුණය හෙවත් අටලෝ දහමින් කම්පා නොවී බුදුරඳුන් එම ධර්මතාවනට මධ්‍යස්ථාව ව මූහුණ දී ක්‍රියාකාල ආකාරයන් බුදු සිරිතෙන් දැන ගැනීමට හැකි වේ. මේ ආදර්ශ අපේ ජ්විතයේ සාර්ථකත්වයට උපයෝගී කර ගත හැකි ය.

## ක්‍රියාකාරකම

1. බුදුරජාණන් වහන්සේගේ අසරණ සරණ ගුණය පිළිබිඳු කෙරෙන අවස්ථාවන්ගෙන් ඔබ වඩාත් අගය කරන අවස්ථා නම් කර එයට හේතු දක්වන්න.
2. යමතු ගිලනෙකුට කරන උපස්ථානය බුද්ධේයෝපස්ථානයක් වන්නේ කෙසේ ද යි පැහැදිලි කරමින් ජේදයක් ලියන්න.
3. පන්තියේ සිරින නොසන්සුන් දිජ්‍යායුකු සන්සුන් කිරීමට ඔබ ගන්නා ක්‍රියාමාර්ග තුනක් සටහන් කරන්න.
4. විභාගය අසමත් වීම නිසා දුඩී ලෙස දුක්වන යහළවෙකුට යෙහෙලියකට ලබා දෙන උපදෙස් මොනවා ද යි සටහන් කරන්න.

## පැවරුම

බුදුරඳුන්ගේ පුරිසදම්මසාරී ගුණය ප්‍රකට කෙරෙන අවස්ථා තුනක් ඇතුළත් කුඩා පොතක් සකස් කර විෂය භාර ගුරුතුමාට පෙන්වන්න.

## පුහුණුවට

ලාභෝ අලාභෝ අයසෝ යසෝව  
නින්දා පසංසාව සුබංව දුක්ඛං  
ඒතේ අනිවිවා මනුපේෂු ධමමා  
අසස්සතා විපරිනාම ධමමා

ලාභ, අලාභ, යස, අයස, නින්දා, ප්‍රගංසා, සැප, දුක් යන මේ ධර්මයේ අට දෙන  
මනුප්‍රයන් කෙරෙහි අනිතා ය, ස්ථීර තොටුයේ ය, විපරිනාම ස්වභාවයෙන්  
දුක්ත වූවෝ ය.